

د شهيد دكتور نجيب الله د پنځه لسم تلين په پرتمينه غونډه كې چه د كابل د
شمشاد په هوټل كې ترسره شوه ، د وطن گوند د انسجام د لنډ مهاله تشکيلاتو

رييس ښاغلی میر افغان باوری وينا

بسم الله الرحمن الرحيم

در نو حضارو ، تالار ته راغلو ښاغلو ميلمنو ، گرانو ملگرو !

لمړی تر هرڅه د مخه تا لارته ستاسو د راتگ له امله د درناوی مراتب پرځای کوم وروسته باید ووايم چه مونږ
او تاسو نن په گډه د يوه دا رنگه سياسي-ملی شخصیت د شهادت د کلزي لمانځنه کوو چه هغه دولسونو په
زړونوکی ور ځای لری-ستر شهيد داکتر نجيب الله د ولسونو د هيلو او گټو د سنگر پياوړی او نوميالی مبارز وو،
د سولې او ملی يووالي دلپاری وتلی اتل او پر هيواد او ولس مين سر ښندونکی رهبر وو . له پاچا تر گدا ټولونه
ددوی له لوری بلنه ورکړه شوه خو د يوه افغاني دسترخوان پر شا اوخوا سره را ټول او د بحران خصلت ته په
کتوسره په گډه د گډ پوهاوی په موخه په هيواد کې د تل پاتی عادلانه سولې پر لور عملی گامونه او چت کاندې .

شهيد داکتر نجيب الله په هيواد کې د ملی روغی او جوړی د سياست په را ايستو سره د گوندی محدود او
مصلحت گرايانه آندلیدی له دايری څخه په وتو سره د ملی گټو د عام طرز تفکر ولورته مخه کړه ، د خپل
بشپړهاند او هر اړخيزی مرستی په کولو سره نې مساعد ځواکونه د گډی کاری پټلی پر سردارنگه هدايت کړل ،
خو د بحران څخه د وتو ستونزه ټول په گډه د ملت د گټو او غوښتنو په بنياد په پام کې ولری .

د بهرنيو نظامی ټولگيو د وتو تپوسه نې په داسی حالت کې مطرح کړه چه د افغانستان د خلکو د دښمنانو بربند
تهدید د نجيب الله زعامت او ددوی سوله غوښتونکو ملی طرحو ته متوجه وو خو هغوی په زړه وړتيا د بهرنيو
نظامی ځواکونو وټه ، چه د افغانستان د ملت اساسی غوښتنه وه ، شونی و گرځوله . دغه ټولی وینی د هغه ملی
وجاهت بنياد جوړوی ، له کومو څخه چه شهيد داکتر نجيب الله په بشپړ توگه برخمن وو.

خو په تاسف سره باید وویل شی چه د سولې ضد پردو پالو او هيواد خپونکو عناصرو د کرغیرن غوتون په پایله
کې د هساهنگ شوو تو طپو او دسيسو چه له بهر څخه نې په پټو او ښکاره لاسونو ملاتړ کیده ، د ستر شهيد
دوکتور نجيب الله او د وطن گوند د انسانی ، اسلامی ، افغاني او ولسی آرمانونو د پلی کیدو او همداسانی د
ملگرو ملتونو د سر منشی د هلو او ځلو بهیر و درول شو او په پای کې د وینی بهونکو جگړو او سیالیو د دوزخ
توری دروازی زمونږ د مظلوم و لس پر مخ پرانیستلی شوی .

د دوکتو نجيب الله شهادت سره له دی چه د طالبی ظلمت پر لاس عملی کړ شو ، خو په حقیقت کې ټول هغوی چه
د ملگرو ملتونو د هاند سره سره د همدی جنایت د ارتکاب بشپړ بسترنی غوړولی وه او هغوی چه د افغانستان له
جگړو او بدامنیو څخه د گټی پورته کولو هیله درلودله او یا خونې د خپلو سترابتریکو موخو او پروگرامونو د
پلی کیدو اړتیا محسوسوله ، د همدی ویرونی جنایت ترشا قرار لری .

دادی اوس له هغی توری نلی پوره پنځلس کاله وخی . پنځلس کاله ډیروخت دی ، خو څرنگه چه گورو داکتر
نجيب الله دهری ورځی په تیریدو سره د هيواد د سیاسی بهیر په ټولو ابعادو کې خپل اغیز ناک او ځواکمن

حضور خپلوی . د هغوی افکار په سیاسي خوځښتونو او معنوي شخصیت نی د ولسونو په زړونو او رگونو کی ورځای اشغالوی . دوی چه د سولی سنبول گڼل کیږی ، د شهادت حماسه نی نن په هیواد کی د همدی لاری د مبارزی د بری ځلانده افق پرانیزی ، چه له امله نی زمور د هیواد تاریخ ، شهید نجیب الله د خپل د ویاړه بگ سیاسي میراث په وجه د ځلانده ستوری او دهمدی څلوری د زړه وربچی په توگه د تل پاتی درنیت او سرلوری په لیکه کی دروی . د شهید ډاکتر نجیب الله د زعامت دوره د ملی روغی او جوړی د سیاست او اندلیگ له مخی د پیژندو ورده . که بحث او شننه دهمدی دوری په تره مطرح وی ، نو دملی روغی او جوړی سیاست الزاماً د نوروسترو لاسته راوړنو د لیکي په صدر کی ځای لرلای شی . ملی روغه او جوړه په سیاسي ، اقتصادی او ټولنیزو ډگرونو کی یو ډبل سره د ټرل شوو ستراتیژیکو ټریو او نظریو سیستم وو، چه په ډیره ښه توگه نی دداخلی اړتیاوو او غوښتنو او دنړی والو رجحاناتو څخه د نتیجی په تر لاسه کولو سره زمونږ د هیواد د سراسری بحران دداخلی او بهرنی ابعادو د حل د لاری په ښه وړاندی کړشو ، ملی روغه او جوړه تکامل د پرلپسی بدلونونو په ټولیزه کی وینی هغه بدلون له یوه دارنگه مفهوم سره چه د هغی په محراق کی د انسان بقا مطرح وی ، د ژوری رابطی درلودونکی ده . هغی نه یواځی داچه د بدلون اړتیا په ثبوت ورسولوله بلکه پر بدلون نی باورلر نه هم خپل پختن ته ورسوله . دملی روغی او جوړی سیاست نه کشف وو او نه اختراع بلکه دا سیاست له تیروڅخه د شجاعانه نقد او دهغو روابطو پریښودل او دهغو ضوابطو نفی کول وو ، کوموچه د بل پالنی او ذهنگړیو څخه الهام اخیست .

ټولو هغو ټریو چه د راتلونکی حاکمیت د مینی په توگه د روغی او جوړی اساس جوړاوه ، درست دیوی " صالحی دیکتاتوری " مقابل ټکی گڼل کیده چه د طبقی " د قیومیت بحق " څخه ملت ته د قدرت د لیرد پر معنی وه یعنی د یوه گوندی سیستم پر ځای د ټولیز مشارکت او کثرت گرائی د حق د اصل غوره کیدل وو.

شهید ډاکتر نجیب الله د همدی آندلیدی بنسټ ایښودونکی ، طراح او بشپړونکی ملیح سیاسی زعیم گڼل کیږی چه په هیواد کی نی پر همدی طرز تفکر معتقد او متعهد بی شماره ملکی او نظامی پیاوړی کنرونه وروزل او پردی لیاری نی ریښتی او صادقانه تگ ته و هڅول .

پر ځای او اړینه به وی که د ټولو نورو هغو شهیدانو د خاطر و د یادونی د درناوی مراتب هم پر ځای کړو ، کومو چه له شهید ډاکتر نجیب الله او خپل گوند سره د سولی ، پرمختگ ، قانونیت او ټولنیز عدالت د ستړی مبارزی د حماسی په لیاری کی ملتیا تر سره کړی . په دی وسیله د ټولو نورگوندی او غیر گوندی نوم ورکو او پاتی نومو سرښندونکو د شهادت حماسی ته د درناوی سر ټیټوو ، د ا ځکه چه د شهید ډاکتر نجیب الله یاد به د هغوی په یاد سره نور هم بشپړ شی .

ځلانده او تل پاتی دی وی د وطن دلاری دستر شهید ډاکتر نجیب الله

او نورو شهیدانو خاطری او کارنامی !

وسلام